



Ağ Evin saytında Ukrayna prezidenti Viktor Yanukoviç və Nazirlər Kabineti üzvlərinə qarşı sanksiyaların tətbiq edilməsi tələbi ilə yerləşdirilən petisiyaya artıq 86, 361 nəfər imza atıb.

Noyabrın 26-da yerləşdirilən petisiya müvafiq idarəyə göndəriləcək, imza atanlar isə qərar haqqında elektron poçt vasitəsilə məlumatlandırılacaqlar.

Petisiyanın müəllifləri hesab edirlər ki, Ukraynanın prezidenti Viktor Yanukoviç və yerli hökumət Ukrayna vətəndaşlarının qərb mədəniyyətinə yaxınlaşmaq hüququnun reallaşmasına mane olurlar.

Petisiyada qeyd edilir ki, ABŞ V. Yanukoviçə və onun nazirlərinə sanksiya qoymalı, onların Avropa Birliyinə, ABŞ-a gəlişinə icazə verməməlidir. Petisiya müəllifləri qeyd olunan şəxslərə aidiyyəti olan şirkətlərin xarici hesablarını dondurmağa da çağırıblar.